



12. பாது³கா ஸஹஸ்ரம் - புஷ்ப பத்³த⁴தி: (30)

ஸௌரே: ஸஞ்சார காலேஷு புஷ்ப வருஷ்டிர் தி³வஸ் ச்யுதா .

பர்யவஸ்யதி யத்ரைவ ப்ரபத்³யே தாம் பதா³வனிம் .. 12.1.. 321..

தை³வதம் மம ஜக³த்த்ர யார்சிதா

தி³வ்ய த³ம்பதி விஹார பாது³கா .

பாணி பாத³ கமலார்பணாத் தயோ:

யா ப⁴ஜத் யனுதி³னம் ஸபா⁴ஜனம் .. 12.2.. 322..

தவ ரங்க³ராஜ மணிபாது³ னதோ

விஹிதார்ஹண: ஸுரஸரித் பயஸா .

அவதம்ஸ சந்த்³ரகலயா கி³ரிஸோ

நவகேதகீ த³ல மிவார்பயதி .. 12.3.. 323..

குஸுமேஷு ஸமர்பிதேஷு ப⁴க்தை:

த்வயி ரங்கே³ஸ பதா³வனி ப்ரதீம: .

ஸட²கோப முனேஸ் த்வ தே³க நாம்ன:

ஸுப⁴க³ம் யத் ஸுரபி⁴ த்வ மஸ்ய நித்யம் .. 12.4.. 324..

பதே³ பரஸ்மின் பு⁴வனே விதா⁴து:

புண்யை: ப்ரஸூனை: புலினே ஸரய்வா: .

மத்⁴யே ச பாதா³வனி ஸஹ்ய ஸிந்தோ⁴:



ஆஸீச் சது: ஸ்தா²ன மிவார்சனம் தே .. 12.5.. 325..

தவைவ ரங்கே³ஸ்வர பாத³ரகேஷ

ஸௌபா⁴க்³ய மவ்யாஹத மாப்துகாமா: .

ஸுரத்³ருமாணாம் ப்ரஸவை: ஸுஜாதை:

அப்⁴யர்சயந்த் யப்ஸரஸோ முஹுஸ் த்வாம் .. 12.6.. 326..

நிவேஸரிதாம் ரங்க³பதே: பதா³ப்³ஜே

மன்யே ஸபர்யாம் மணி பாத³ரகேஷ .

த்வ த³ர்பணா தா³பதிதா மபஸ்யத்³

கா³ண்டி³வ த⁴ன்வா கி³ரிஸோத்தமாங்கே³ .. 12.7.. 327..

பத்ராணி ரங்க³ ந்ருபதேர் மணிபாத³ரகேஷ

த்³வித்ராண்யபி த்வயி ஸமர்ப்ய விபூ⁴திகாமா: .

பர்யாய லப்³த⁴ புருஹுத பதா³: ஸசீனாம்

பத்ராங்குராணி விலிக்²ந்தி பயோத⁴ரேஷு .. 12.8.. 328..

நிர்வர்தயந்தி தவ யே நிசிதானி புஷ்பை:

வைஹாரிகாண் யுபவனானி வஸுந்த⁴ராயாம் .

காலேன தே கமல லோசன பாத³ரகேஷ

க்ரீட³ந்தி நந்த³ன வனே க்ருதின: புமாம்ஸ: .. 12.9.. 329..

அர்சந்தி யே முரபி⁴தோ³ மணிபாத³ரகேஷ

பா⁴வாத்மகை ரபி பரம் ப⁴வதீம் ப்ரஸுனை: .



மந்தா³ர தா³ம ஸுப⁴கை³ர் முகுடை ரஜஸ்ரம்

ப்³ருந்தா³ரகா: ஸுரப⁴யந்தி பத³ம் ததீ³யம் .. 12.10.. 330..

அஸ்ப்ருஷ்ட தோ³ஷ பரிமர்ஷ மலங்க்⁴ய மன்யை:

ஹஸ்தாபசேய மகி²லம் புருஷார்த² வர்க³ம் .

சித்ரம் ஜனார்த³ன பதா³வனி ஸாத⁴கானாம்

த்வய் யர்பிதா: ஸுமனஸ: ஸஹஸா ப்²லந்தி .. 12.11.. 331..

வந்தா³ருபி⁴: ஸுரக³ணைஸ் த்வயி ஸம்ப்ரயுக்தா

மாலா விபா⁴தி மது⁴ஸூத³ன பாத³ரகேஷ .

விக்ராந்த விஷ்ணுபத³ ஸம்ஸ்ரய ப்³த்³த⁴ ஸக்²யா

பா⁴கீ³ரதீ²வ பரிரம்ப⁴ண காங்க்ஷிணீ தே .. 12.12.. 332..

யே நாம ரங்க³ ந்ருபதேர் மணிபாது³கே த்வாம்

அப்⁴யர்சயந்தி கமலை ரதி⁴கர்து காமா: .

ஆரோபயத் யவஹிதா நியதி: க்ரமாத் தான்

கல்பாந்தரீய கமலாஸன பத்ரிகாஸு .. 12.13.. 333..

த்வய் யர்பிதானி மனுஜைர் மணிபாத³ரகேஷ

தூ³ர்வாங்குராணி ஸுலபா⁴ன் யத²வா துலஸ்ய: .

ஸாராதி⁴கா: ஸபதி³ ரங்க³ னரேந்த்³ர ஸக்த்யா

ஸம்ஸார நாக³ த³ம னௌஷத⁴யோ ப்⁴வந்தி .. 12.14.. 334..

ஆராத்⁴ய நூன மஸுரார்த³ன பாது³கே த்வாம்



ஆமுஷ்மிகாய விப⁴வாய ஸஹஸ்ர பத்ரை: .
மன்வந்தரேஷு பரிவர்திஷு தே³வி மர்த்யா:
பர்யாயத: பரிணமந்தி ஸஹஸ்ர நேத்ரா: .. 12.15.. 335..

த⁴ன்யைஸ் த்வயி த்ரித³ஸ ரக்ஷக பாத³ரசேஷ
புஷ்பாணி காஞ்சனமயானி ஸமர்பிதானி .
விஸ்ரம்ஸினா வினமதோ கி³ரி ஸோத்தமாங்கா³த்
ஆரக்³வதே⁴ன மிலிதான் யப்ருத²க்³ ப⁴வந்தி .. 12.16.. 336..

விஸ்வோபஸர்க³ ஸமனம் த்வயி மன்யமானை:
வைமானிகை: ப்ரணிஹிதம் மணிபாத³ரசேஷ .
பத்³மா ஸஹாய பத³ பத்³ம நகா²ர்சிஷஸ் தே
புஷ்போபஹார விப⁴வம் புனருக்தயந்தி .. 12.17.. 337..

நாகௌகஸாம் ஸமயிதும் பரிபந்தி² வர்கா³ன்
நாதே² பத³ம் த்வயி நிவேஸயிதும் ப்ரவ்ருத்தே .
த்வத் ஸம்ஸ்ரிதாம் விஜஹதஸ் துலஸீம் வமந்தி
ப்ரஸ்தா²ன காஹல ரவான் ப்ரத²மம் த்³விரேபா²: .. 12.18.. 338..

ரங்கே³ஸ பாத³ பரிபோ⁴க³ ஸுஜாத க³ந்தா⁴ம்
ஸம்ப்ராப்ய தே³வி ப⁴வதீம் ஸஹ தி³வ்ய புஷ்பை: .
நித்யோபத³ர்ஸித ரஸம் ந கிலாத்³ரியந்தே
நாபீ⁴ ஸரோஜ மபி நந்த³ன சஞ்சரீ கா: .. 12.19.. 339..

ப்ராகே³வ காஞ்சன பதா³வனி புஷ்பவர்ஷாத்
ஸம்வர்திதே ஸமித தை³த்ய ப⁴யை: ஸுரேந்த்³ரை: .
பத்³மேக்ஷணஸ்ய பத³ பத்³ம நிவேஸ லாபே⁴
புஷ்பாபி⁴ஷேக முசிதம் ப்ரதிபத்³யஸே த்வம் .. 12.20.. 340..

தி³ஸிதி³ஸி முனி பத்னயோ த³ண்ட³காரண்ய பா⁴கே³
ந ஜஹதி ப³ஹுமானான் னூன மத்³யாபி மூலம் .
ரகு⁴பதி பத³ரக்ஷே த்வத் பரிஷ்கார ஹேதோ:
அபசித குஸுமாநா மாஸ்ரமானோகஹானாம் .. 12.21.. 341..

க⁴டயஸி பரிபூர்ணான் க்ருஷ்ண மேக⁴ ப்ரசாரே
க்ருதிபி⁴ ருபஹ்ருதைஸ் த்வம் கேதகீ க³ர்ப⁴ பத்ரை: .
வரதனு பரிணாமாத்³ வாமத: ஸ்யாமலானாம்
ப்ரணதி ஸமய லக்³னான் பாது³கே மௌலி சந்த்³ரான் .. 12.22.. 342..

பரிசரண நியுக்தை: பாது³கே ரங்க³ப⁴ர்து:
பவன தனய முக்²யை ரர்பிதாம் த்வத் ஸமீபே .
வினத விதி⁴ முகே²ப⁴யோ நிர்விஸேஷாம் த்³விரேபா²:
கத²மபி விப⁴ஜந்தே காஞ்சனீம் பத்³ம பங்க்திம் .. 12.23.. 343..

விதி⁴ ஸிவ புருஹூத ஸ்பர்ஸிதைர் தி³வ்யபுஷ்பை:
த்வயி ஸஹ நிபதந்தஸ் தத்த து³த்³யான ப்⁴ருங்கா³: .
மது⁴ரிபு பத³ரக்ஷே மஞ்ஜுபி⁴: ஸ்வைவர் னிநாதை³:



அவிதி³த பரமார்தா²ன் நூன மத்⁴யாபயந்தி .. 12.24.. 344..

ப்ரஸமயதி ஜனானாம் ஸஞ்ஜ்வரம் ரங்க³ப⁴ர்து:

பரிஸர சலிதானாம் பாது³கே சாமராணாம் .

அனுதி³ன முபயாதை ருத்தி²தம் தி³வ்ய புஷ்பை:

நிக³ம பரிமலம் தே நிர்விஸன் க³ந்த⁴வாஹ: .. 12.25.. 345..

அகி²ல பு⁴வந ரக்ஷா னாடிகாம் த³ர்ஸயிஷ்யந்

அநிமிஷ தரு புஷ்பை ரர்சிதே ரங்க³மத்⁴யே .

அபி⁴னய மனுருபம் ஸிக்ஷயத் யாத்மனா த்வாம்

ப்ரத²ம விஹித லாஸ்ய: பாது³கே ரங்க³நாத²: .. 12.26.. 346..

அக³லித நிஜ ராகா³ம் தே³வி விஷ்ணோ: பத³ம் தத்

த்ரிபு⁴வன மஹனீயாம் ப்ராப்ய ஸந்த⁴யா மிவ த்வாம் .

ப⁴வதி விபு³த⁴ முக்தை: ஸ்பஷ்ட தாரா னுஷங்க³ம்

பரிஸர பதிதைஸ் தே பாரிஜாத ப்ரஸூனை: .. 12.27.. 347..

வ்யஞ்ஜந்த யேதே விப⁴வ மனக⁴ம் ரஞ்ஜயந்த: ஸ்ருதீர்ன:

ப்ராத்⁴வம் ரங்க³க்ஷிதிபதி பத³ம் பாது³கே தா⁴ரயந்த்யா: .

நாதை³ ரந்தர் நிஹித நிக³மைர் நந்த³னோத்³யான ப்⁴ருங்கா³

தி³வ்யை:புஷ்பை:ஸ்னபித வபுஷோ தே³விஸௌஸ்னாதிகாஸ்தே 12.28. 348..

கிம் புஷ்பைஸ் துலஸீத³லை ரபிக்ருதம் தூ³ர்வாபி தூ³ரே ஸ்தி²தா

த்வத் பூஜாஸு முகுந்த³ பாது³க்ருபயா த்வம் காமதே⁴னு: ஸதாம் .



ப்ரத்யக்³ ராஹ்ருத த³ர்ப⁴ பல்லவ லவ க்³ராஸாபி⁴லா ஷோன்முகீ²
தே⁴னுஸ் திஷ்ட²து ஸா வஸிஷ்ட² ப⁴வன த்³வாரோபகண்ட² ஸ்த²லே ..
12.29.. 349..

சூடா³ரக்³வத⁴ ரஜஸா சூர்ண ஸ்னபனம் விதா⁴ய தே பூர்வம் .
ரங்கே³ஸ பாது³கே த்வா மபி⁴ஷிஞ்சதி மௌலிக³ங்க³யா ஸம்பு⁴.. 12.30.. 350..

இதி கவிதார்கிக ஸிம்ஹஸ்ய ஸர்வதந்த்ர ஸ்வதந்த்ரஸ்ய
ஸ்ரீமத்³வேங்கடநாத²ஸ்ய ஸ்ரீமத்³வேதா³ந்தாசார்யஸ்ய க்ருதிஷு
ஸ்ரீரங்க³நாத² பாது³கா ஸஹஸ்ரே புஷ்ப பத்³த⁴திர் த்³வாத³ஸீ..